

# علامہ ابن قیمؒ

جناب پروفیسر طیب شاہین لودھی

(۱)

زمان و مکان کے بعد اور نسل و زبان کی حد بندیوں کے باوجود جن چیدہ شخصیتوں نے افکارِ انسانی کو متاثر کیا ہے ان میں ابن تیمیہؒ نمایاں نظر آتے ہیں۔ اس بابغز و وقت اور عبقری دوراں نے اُس زمانے میں جنم لیا جو دشمنانِ اسلام کے تغلب اور مسلمانوں کے انتشار کا زمانہ تھا۔ تاتاریوں نے مسلمانوں کی تقریباً تمام بڑی بڑی سلطنتوں کو تہس نہس کر کے رکھ دیا تھا۔ دوسری طرف صلیبیوں کے مذہبی جوش جنوں نے امن اور چین کو تپٹ کر دیا تھا۔ مسلمانوں کے سیاسی، اقتصادی اور اخلاقی انحطاط کے سامنے سمجھنے والے پر علمی اور فکری جمود طاری تھا۔ ہر طرف بیرونی نظریات کی بیخاری تھی۔ تصوف کے نام پر فارس و ہند کے گمراہ کن افکار و نظریات مسلمانوں کے طرز فکر پر پوری قوت سے حملہ آور تھے۔ علماء نے اس بیخار کا مقابلہ کرنے کے بجائے تاویلات کا دروازہ کھول رکھا تھا۔ قرآن و سنت کی مزبح اور واضح نصوص کو تاویل کی خراہی پر چڑھا کر ان کو یونان و ہند کے فلسفیانہ نظریات کے قطعی مطابق کرنا ہی علم تھا اور اسلام کی عین خدمت۔ بدعات نے سنت کا لبادہ اوڑھ رکھا تھا۔ اور علمائے سود ہر بدعت کو عین سنت ثابت کرنے پر تلے ہوئے تھے۔ شرک نے توحید کے پردے میں پورے مسلمان معاشرے کو اپنی لپیٹ میں لے رکھا تھا اور توحید حیران و سرگرداں ادھر ادھر پناہ ڈھونڈ رہی تھی۔

ابن تیمیہؒ بدعتوں، اگراہیوں اور مایوسیوں کے اس گھٹا ٹوپ اندھیرے میں شہاب ثاقب بن کر نمودار ہوئے جو تاریکیوں کا جگر پالش پالش کر دیتا ہے۔ نجم سحر بن کر طلوع ہوئے جو نمود و صبح کا پیغام لاتا ہے۔ وہ

گمراہیوں کے گھمبیر آفتی پر سورج بن کر نکلے جس کی کرنوں نے تمام عالم کو منور کر دیا۔ اللہ تعالیٰ نے باوجود اس کے اس زمانے کے لیے ابن تیمیہ کو مقدر کر رکھا تھا۔ اس مردِ خدا نے اس جہانِ آب و گل میں قدم رکھتے ہی اپنی صلاحیت اور انفرادیت کا لوہا منوالیا تھا۔ سیف و قلم کے اس مجاہد نے گمراہیوں کے لشکروں کا دنیا کے آخری کنارے تک تعاقب کیا۔ علم نبوت کے چشمہ صافی کو بدعات اور غیر اسلامی نظریات کی کدورتوں سے پاک کیا۔ اور سنتِ نبوی کے متعلق تمام شکوک و شبہات کا پردہ چاک کر دیا۔

اللہ تعالیٰ جب کسی شخصیت کو اعلیٰ و ارفع مقام پر فائز کرنا چاہتا ہے تو دنیا میں اس کے حاسد پیدا ہو جاتے ہیں۔ انبیاء اور صلحاء کے بارے میں اللہ تعالیٰ کی یہ سنت ازل سے چلی آرہی ہے۔ ذرا تاریخ کے صفحات اُلٹیے۔ مؤرخ ہیں یہی بتاتا ہے کہ دعوتِ حق کے داعیوں کی دعوت کو حق جانتے ہوئے بھی ان کی راہ کو کاٹوں سے بھر دیا گیا۔ ان کے لیے صلیبیں تیار ہوئیں۔ ہڈیوں سے گوشت چھیل کر الگ کرنے کے لیے لوہے کی کنگھیاں ایجاد ہوئیں، سر پر آرے چلے، ان کو اپنے وطن سے نکال دیا گیا، ہاتھ تڑوا دئے گئے۔ قید و سلاسل میں ڈال دیا گیا۔ اور کوڑوں سے کھال اُدھیڑ دی گئی۔ ابن تیمیہ بھی اسی راہ کے مسافر تھے، اور اسی روشنی کے پرتو باطل کے جھونکے اس شمعِ حق کو بجھانے کے لیے لپکے لیکن اس شمع سے شمعیں جلتی گئیں اور دیکھتے ہی دیکھتے ہر سو حق کی روشنی پھیل گئی۔ اور حسد کے اندھیرے پناہ ڈھونڈ لگے۔ ابن تیمیہ کا روشن کردہ ایک فانوس علامہ ابن قیم کی شخصیت ہے۔

جہاں کہیں اور جب بھی ابن تیمیہ کا تذکرہ ہوگا۔ ان کے سامنے ان کے نامور شاگرد رشید ابن قیم کا نام بھی پیوستہ نظر آئے گا۔ آپ اسلام کے صدرِ اول میں اسلامی فقہ کی تدوین کی تاریخ کا مطالعہ کیجیے۔ ایک بات جو نہایت اہم اور سب سے نمایاں نظر آتی ہے۔ وہ یہ ہے کہ وہ تمام نامور فقہاء جن کی فقہ کو کسی نہ کسی اسلامی سلطنت کا دستور العمل بننے کا شرف حاصل ہوا ہے۔ ان کے افکار کی شہرت ان کے شاگردوں کی معرفت ہوئی ہے۔ ابو حنیفہ، مالک، شافعی، اور احمد رحمۃ اللہ علیہم کے علوم ان کے شاگردوں کی وساطت سے تمام دنیا میں پھیل گئے۔ مگر اوزاعی، ابن ابی لیلیٰ، ابو ثور اور لیث بن سعد

ابو عمرو عبدالرحمن بن عمرو بن محمد دمشقی سے بے شک کے مقام پر پیدا ہوئے امام ابو حنیفہ اور امام مالک کے ہم عصر تھے۔ امام ابو حنیفہ کے سامنے ان کے بعض مباحثے کتابوں میں منقول ہیں۔ امام اہل شام (باقی بر صفحہ آئندہ)

جیسے جہا بذہ اپنے زمانے کی حدود سے باہر قدم نہ رکھ سکے۔ حالانکہ ان کا تفکر دیگر امان وقت سے کسی صورت کم نہ تھا۔ امام اوزاعیؒ کو لاکھوں مسائل حفظ تھے۔ امام شافعیؒ خود کہا کرتے تھے "لیث" مالک سے زیادہ فقیہ ہیں۔ حالانکہ امام مالکؒ، امام شافعیؒ کے استاد تھے۔ کون کہہ سکتا ہے کہ حضرت امام ابوحنیفہؒ کو قاضی ابویوسفؒ، امام محمدؒ

(حاشیہ صفحہ ۱۰۲) کے لقب سے مشہور تھے۔ بہت فصیح اللسان تھے۔ ۲۵۰ھ میں بیروت کے مقام پر وفات پائی۔

۳۱ ابو عبد الرحمن محمد بن عبد الرحمن بن ابی لیلیٰ عراق کے علماء میں سے ایک بلند مرتبہ عالم تھے۔ شعبی، نافع،

عطاء بن ابی رباح اور دیگر علماء سے اکتساب علم کیا، قاضی کے عہد سے پرفائز تھے، ۳۲۰ھ میں وفات پائی۔

۳۲ ابو عبد اللہ ابراہیم بن خالد بن ابی الیمان کلبی بغدادی اپنے وقت کے بہت بڑے فقیہ تھے۔ ابو ثور ان کا

لقب تھا۔ اہل بغداد ان سے فتویٰ لیا کرتے تھے۔ یحییٰ بن عیینہ، دیکھ، اور امام شافعیؒ جیسے جہا بذہ سے علم حاصل

کیا۔ امام احمدؒ کے معاصر تھے۔ امام احمد ان کے بارے میں اچھی رائے کا اظہار کیا کرتے تھے۔ بیتر سال کی عمر میں وفات پائی

۳۳ ابو الحارث لیث بن سعد بن عبد الرحمن فہمی فارسی النسل تھے۔ ۳۲۰ھ میں مصر میں فسطاط کے قریب ایک

گھاؤں میں پیدا ہوئے۔ نافع، یحییٰ بن سعید انصاری، زہری، ہشام بن عروہ، عطاء بن ابی رباح اور دیگر

علماء سے علم حاصل کیا۔ امام احمدؒ فرمایا کرتے تھے "لیث" کثیر العلم اور صحیح الحدیث ہیں۔ اہل مصر کے مفتی

اور اپنے وقت کے امام تھے۔ ۳۵۰ھ میں وفات پائی۔

۳۴ (حاشیہ صفحہ ۱۰۲) ابویوسف یعقوب بن ابراہیم کلمہ میں پیدا ہوئے۔ جوان ہو کر حدیث روایت کرنے

لگے۔ ہشام بن عروہ ابواسحاق شیبانی عطاء بن السائب اور دیگر علماء سے اکتساب علم کیا۔ ابن ابی لیلیٰ سے

فقہ کی تعلیم حاصل کی۔ امام ابوحنیفہؒ کے معلقہ مدرس میں حاضر ہوئے اور شرف تلمذ حاصل کیا۔ ان کے مذہب پرکت ہیں

لکھیں اور ان کے مذہب کی اشاعت کا باعث بنے۔ عباسی سلطنت میں قاضی القضاة کے عہد سے پرفائز رہے۔ امام

ابوحنیفہؒ کے شاگردوں میں سب سے بڑھ کر کثیر الحدیث تھے۔ بعض حضرات کا خیال ہے کہ امام شافعیؒ قاضی

ابویوسفؒ کے شاگرد رہے ہیں۔ یہ صحیح نہیں ہے۔ قاضی ابویوسفؒ امام شافعیؒ کے بغداد آنے سے پہلے فوت

ہو چکے تھے۔ "کتاب المزاج" ان کی مشہور تصنیف ہے۔

۳۵ امام محمد بن حسن بن فرقد شیبانی ۳۲۰ھ میں پیدا ہوئے۔ کوفہ میں نشوونما ہوئی۔ ابوحنیفہؒ سے ان کی

فقہ سیکھی، مگر ان کے معلقہ مدرس میں زیادہ دیر نہ بیٹھے سکے، کیونکہ جناب امام صاحب کا (باقی بر صفحہ آئندہ)

اور امام زفر بن ہذیلؒ جیسے شاگرد میسر نہ آتے تو ان کی فقہ عباسی، ترک اور مغل سلطنتوں کا ضابطہ قانون نہ بن سکتی۔

اگر امام شافعیؒ کے شاگردوں میں سلیمان بن ربیعؒ اور مزنیؒ جیسے اصحاب نہ ہوتے تو امام شافعیؒ کی فقہ مصر کا لائحہ قانون نہ بن سکتی تھی۔ اسی طرح حافظ ابن قیمؒ نے جہاں اپنے استاد کی زندگی میں ان کے شانہ بشانہ کام کیا۔ وہاں ان کی وفات کے بعد ان کے فکر کی اشاعت کا ذریعہ بنے۔ اپنے استاد اور ان کے فکر کی خاطر قید و بند کی صعوبتوں کا بھی نہایت خندہ پیشانی سے استقبال کیا۔

ولادت اور تربیت | شمس الدین ابو عبد اللہ محمد بن ابی بکر ۶۹۱ھ مطابق ۱۲۹۲ء میں پیدا ہوئے۔ آپ کے والد مشہور مدرسہ حمزہ کے قیّم تھے۔ اسی لیے آپ تاربخ میں ابن قیم کے نام سے مشہور ہوئے۔ یہ نام اس قدر مشہور ہے کہ بہت سے لوگوں کو ان کے اصلی نام تک کا علم نہیں۔ بعد میں ابن قیم اس مدرسہ کے سربراہ

(حاشیہ صفحہ سابقہ) انتقال ہو گیا تھا۔ قاضی ابو یوسفؒ کے پاس اپنے علم کی تکمیل کی۔ ۱۱۸۱ھ تک سے موطا کی سماعت کی۔ امام ابو حنیفہ کے مذہب کی اشاعت زیادہ تر امام محمد کی وساطت سے ہوئی۔ ۱۱۸۹ھ میں وفات پائی۔  
۱۱۸۹ھ (حاشیہ صفحہ ۷۱) امام زفر بن ہذیل بن قیسؒ کو فی سئلہ میں پیدا ہوئے۔ وہ امام ابو حنیفہؒ کے شاگردوں میں سب سے زیادہ قیاس کرنے والے تھے جس کا خود امام ابو حنیفہؒ کو بھی اعتراف تھا۔  
۱۱۸۹ھ میں فوت ہوئے۔

۱۱۸۹ھ ابو محمد ربیع بن سلیمان بن عبد الجبار بن کامل المرادی مصری امام شافعیؒ کے نامور شاگرد اور ان کی کتاب کے راوی ہیں۔ طحاویؒ کے مطابق ۱۱۸۹ھ میں پیدا ہوئے۔ امام شافعیؒ کے علاوہ دیگر بہت سے علم سے اکتساب علم کیا۔ بعض لوگوں نے امام شافعیؒ سے ان کی روایت کو مشکوک ٹھہرانے کی کوشش کی ہے مگر یہ صحیح نہیں۔ ۱۱۸۹ھ میں فوت ہوئے۔

۱۱۸۹ھ ابو ابراہیم اسماعیل بن یحییٰ مزنی مصری ۱۱۸۹ھ میں پیدا ہوئے۔ جو ان ہو کر تحصیل علم میں مصروف ہوئے۔ ۱۱۹۹ھ میں جب امام شافعیؒ مصر میں تشریف لائے تو ان سے فقہ کی تعلیم حاصل کی۔ ان کی لکھی ہوئی کتابوں پر امام شافعیؒ کے مذہب کا دار و مدار ہے کبھی کبھی وہ اپنے استاد کی مخالفت کر جاتے ہیں، جیسا کہ منتقدین کا طریقہ تھا۔ ۱۲۲۴ھ میں وفات پائی۔

بھی رہے۔

علامہ ابن قیمؒ نے اپنے زمانے کے بہت سے نامور علماء سے اکتسابِ علم کیا جو میں علی الشہاب النابلسی، ابو بکرؒ ابن عبد الدائم، محمد بن ابی الفتح بعلبکی اور دیگر بہت سے علماء شامل ہیں۔ مگر جب وہ شیخ الاسلام حافظ ابن تیمیہ کی خدمت میں حصولِ علم کی خاطر حاضر ہوئے تو بس ان ہی کے ہو کر رہ گئے۔ وہ اپنے عظیم المرتبت استاد سے اس قدر متاثر ہوئے کہ ان کے رنگ میں رنگ گئے۔ فکر و نظر میں ابن تیمیہؒ کی ہیج کو۔۔۔۔۔ جو کہ درحقیقت سنتِ نبوی اور طریقہ سلف کی منہاج تھی۔۔۔۔۔ اختیار کر لیا۔ اہل زینج اور منورفین کے خلاف قلمی جہاد میں اپنے شیخ ابن تیمیہ کا پورا پورا ساتھ دیا اور اس راہ میں پیش آنے والی قید و بند اور تمام صعوبتوں کو خندہ پیشانی سے قبول کر لیا۔ ان کی عظمت کا اندازہ اس امر سے بخوبی کیا جاسکتا ہے کہ حافظ ابن کثیرؒ جیسے جلیل القدر مفسر اور مؤرخ اور حافظ ابن تیمیہ مؤلف "الذیل علی طبقات المناجیلۃ" جیسے عالم نے ان کے سامنے زانوئے تلمذ تہ کیا ہے اور بعد

لے ابو الحسن علی بن عبدالرحمن بن عبد المنعم مقدسی نابلسی ۶۳۰ھ میں نابلس کے مقام پر پیدا ہوئے۔ بہت سے علماء سے علم کی تحصیل کی فلسطین میں مفتی رہے۔ امام ذہبیؒ نے بھی ان سے اکتسابِ علم کیا ہے۔

۶۲۵ھ میں پیدا ہوئے۔ حافظ ضیاءؒ اور ناچؒ کے علاوہ دیگر علماء سے علم حاصل کیا۔ بڑے عابد قسم کے انسان تھے۔ ۷۰۰ھ میں وفات پائی۔

۶۴۵ھ میں بعلبک کے مقام پر پیدا ہوئے۔ اپنے زمانے کے بلند پایہ علماء سے علم حاصل کیا۔ لغتِ عربی اور نحو کا علم ابن مالکؒ سے حاصل کیا۔ انہوں نے لغتِ انحر اور فخر میں بہت سی کتابیں تصنیف کیں۔ امام ذہبیؒ اور ابن قیمؒ جیسے علماء نے ان کے سامنے زانوئے تلمذ تہ کیا۔ ۷۰۰ھ میں قاہرہ میں وفات پائی۔

۷۰۰ھ حافظ ابن کثیرؒ۔۔۔۔۔ عماد الدین ابو الفداء اسماعیل بن عمرؒ میں پیدا ہوئے۔ جائے پیدائش دمشق ہے۔ ان کو ابن تیمیہؒ سے بھی رشتہ تلمذ کا شرف حاصل ہے۔ ۷۰۰ھ میں فوت ہوئے۔ بہت سی کتابیں لکھیں۔ تفسیر ابن کثیر اور البدایۃ والنہایہ بہت مشہور ہیں۔

۷۰۰ھ زین الدین ابو الفرج عبدالرحمن بن شہاب الدینی ابن رجب بغدادی دمشقی۔ ای کی (باقی برصغیر آئندہ)

میں آنے والے ہر زمانے میں بلند پایہ علماء استاد اور شاگرد دونوں کو خراج عقیدت پیش کرتے رہے ہیں۔ ابن قیم تمام عمر تصنیف و تالیف اور تعلیم و تدریس میں مصروف رہے۔ اپنے استاد کی طرح ٹھیکہ اسلامی نظریات کی اشاعت میں کوشاں رہے۔ آخر تباریح ۱۳ رجب ۷۵۰ھ، بدھ اور جمعرات کی درمیانی شب کو عشاء کے وقت وفات پائی اور دمشق میں باب صغیر کے قبرستان میں دفن ہوئے۔

حافظ ابن قیم کی شخصیت | ابن قیم میں اپنے استاد کی پوری شخصیت منکسر ہے۔ عقیدے کا وہی رسوخ، علم کی وہی گہرائی اور کتاب و سنت کے ساتھ وہی شیفتگی و پیوستگی نظر آتی ہے۔ ناقابلِ تسخیر دلائل کے ساتھ باطل کے سامنے ڈٹ جانے کا وہی عزم دکھائی دیتا ہے جو استاد کا تھا۔ علامہ ابن قیم قدس اللہ روحہ کا مطالعہ کیجیے۔ ان کی تحریر ایک عجیب اثر رکھتی ہے۔ دل میں آ کر جانے والا انتہائی سادہ اسلوب جو قرآنی اندازِ بیان سے عکس پذیر ہے۔ سلیس مگر نہایت بلیغ اندازِ بیان کی وجہ سے قاری کے دل و دماغ پر چھا جاتے ہیں۔ اندازِ بیان میں اپنے استاد کی نسبت قدرے نرم اور نیکار سے کسی قدر دور ہیں۔ ان کے دلائل میں دریا کی بچھری ہوئی موجوں کی سی قوت ہے، جن کے سامنے مخالفین کے دلائل کا بند تنکوں کا انبار اور ریت کی دیوار ثابت ہوتا ہے۔ استنباط میں سمندر کی گہرائی ہے جس کی تہہ کا پتہ نہیں چلتا اور عبارت میں پہاڑی ندی کے نغمے۔ ابن قیم ان الفاظ میں ان کی شخصیت کا نقشہ کھینچتے ہیں۔

”ابن قیم رات دن علمی مشاغل میں مصروف رہتے تھے۔ کثرت سے نماز پڑھتے اور بہت

زیادہ تلاوت کرتے تھے۔ حسن اخلاق سے آراستہ تھے۔ بہت زیادہ محبت اور مودت سے کام لیتے تھے۔ حسد و کینہ سے بالکل خالی تھے۔“

حافظ ابن حجر مہر آن کے مرتبے کا یوں اعتراف کرتے ہیں:-

”ابن قیم بڑے جرات مند اور بہت وسیع العلم تھے۔ مذاہبِ سلف اور ان کے اختلافات

(بقیہ حاشیہ صفحہ سابقہ) تاریخِ دلاوت میں اختلاف ہے۔ علامہ ابن حجر نے ۷۳۶ھ لکھی ہے۔ اور دائرہ معارف اسلامیہ نے اسے ترجیح دی ہے۔ بہت سے فنونِ علم سے اکتسابِ علم کیا۔ بہت سی کتابیں تصنیف کیں۔ ان میں سے ”الذیل علی طبقات الحنابلہ“ مشہور ہے اور یہی کتاب ان کی شہرت کا باعث ہے۔ ۷۹۵ھ میں دمشق میں فوت ہوئے۔

لہ (حاشیہ صفحہ ۷۴) ابو الفضل شہاب الدین احمد بن علی بن محمد العسقلانی ۷۳۶ھ میں پرنے قاہرہ (باقی بر صفحہ ۷۵)

کا کہ مل معرفت رکھتے تھے۔

ابن قیم کے نظریات | ابن قیم کے فکر کی منہاج کتاب و سنت ہے اور دیگر فقہائے حدیث خصوصاً امام احمد کی طرح اس سے برسرِ انحراف کرنے کو تیار نہیں۔ اس کے بعد اجماع صحابہ اور اجماع مسلمان کے سامنے تسلیم ختم کر دیتے ہیں۔ اور فتاویٰ صحابہ کو اپنے استنباط میں مشعل راہ بناتے ہیں۔ اور اس کے بعد نص کی عدم موجودگی میں قیاس سے کام لیتے ہیں۔ اور یہی وہ طریق استنباط ہے جو صحابہ کرام کے تعامل سے ثابت ہوتا ہے۔ اور قرن اول کے تمام فقہاء و مفتیین نے اسے اصولی طور پر تسلیم کیا ہے۔ اور کم و بیش انہی خطوط پر اسلامی فقہ کی تدوین ہوئی ہے۔ قیاس کے سلسلے میں ابن قیم فقہائے حدیث کے طرز عمل کا نہایت سختی سے التزام کرتے ہیں۔ وہ قرآن و سنت کی نصوص پر کسی ذوق و وجدان یا کشف اور قیاس کی تحکیم قبول نہیں کرتے۔ قیاس کے مقابلے میں قرآن اور سنت کی نصوص کی عظمتِ شان کو کم نہیں ہونے دیتے۔ قرآن و سنت اور اجماع صحابہ کے سامنے کسی بڑی سے بڑی شخصیت کے قول کو کوئی وقعت نہیں دیتے۔ بایں ہمہ وہ قیاس کو نہایت احسن طریقے سے استعمال کرتے ہیں جس کی مثالیں ان کی کسب تصنیفات میں پھیلی ہوئی ہیں۔ خصوصاً انہوں نے اپنی کتاب "اعلام الموقعین" میں اس موضوع پر سیر حاصل بحث کی ہے۔

قرن اول ہی سے قیاس کے سلسلے میں فقہاء کے دو گروہ پائے جاتے ہیں۔ ایک گروہ تو استدلال و استنباط احکام میں قیاس کو قطعاً روک دیتا ہے۔ اور دوسرا گروہ قیاس کو اس قدر اہمیت دیتا ہے کہ قرآن اور سنت کی واضح نصوص بھی قیاس کے مقابلے میں معدوم نظر آتی ہیں۔ قیاس کے حامی علماء کے گروہ میں سے بعض متاخرین نے "صحابی فقہ" کی روایت اور "صحابی غیر فقہ" کی روایت میں فرق کر کے ذخیرہ حدیث کا کچھ اس طرح پوسٹ مارٹم کیا ہے کہ عملاً سنت قیاس کے مقابلے میں نہایت ضعیف اور بے بس نظر آتی ہے۔ ابن تیمیہ اور ابن قیم رحمہ کے زمانے تک فقہاء حدیث کی منہاج پر خلاف قیاس ہونے کا الزام چسپاں نہ

(بقیہ ماضیہ منفر سابقہ) پیدا ہونے بچپن میں والدین کا سایہ سر سے اٹھ گیا تھا علامہ علقین، علامہ ابن الملکین اور عزالدین جیسے علماء سے علم حاصل کیا۔ علامہ زبیری الدین عراقی سے حدیث کی سند لی۔ ۱۵۰ کے لگ بھگ کتابوں کے مصنف ہیں۔ جن میں بخاری کی شرح فتح الباری، الاصابۃ فی تمییز الصابۃ، التہذیب المتہذیب، اللسان المیزان اور تلخیص الجیز زیادہ مشہور ہیں۔ ۸۵۲ھ میں وفات پائی۔

ہے۔ لیکن ان دونوں حضرات نے آتے ہی مخالفین کے اعتراضات پر گاہ کی طرح اُٹرائے اور حدیثِ صحیحہ پر خلاف قیاس و عقل ہونے کا الزام ہمیشہ کے لیے ختم کر دیا۔

ابن قیم اپنے محترم استاد اور دیگر فقہائے سنت کی طرح مسائل میں استصحابِ اصل، مصالحِ مرسلاتہ ذرائع، عرفِ عام اور استحسان کے اصولوں کو خاص طور پر مد نظر رکھتے ہیں۔ اور یہی وہ بنیادی اصول ہیں جن کی بنا پر زمان و مکان اور اسواال کے تغیر و تبدل کے باوجود اسلامی قانون میں تازگی رہتی ہے۔ اور اجتہاد کے باعث اس کی رگوں میں تازہ خون دوڑتا رہتا ہے۔ اسلام کے دفعِ حرج اور جلبِ سہولت کے اصولوں کی بنا پر ہر زمانے اور ہر جگہ کے اسواال کے مطابق سہل اور قابلِ عمل راہ متعین کی ہے۔ ائمہ مجتہدین اور فقہائے عموم اور ابن تیمیہ اور ابن قیم نے خصوصاً ان اصولوں کو اپناتے ہوئے اس بات کا خاص طور پر خیال رکھا ہے کہ شارع کے اصل مقاصد سے ہم آہنگی قائم رہے۔ اور اسلامی قانون کی نُوح اور اُس کے مقاصد نظروں سے اوجھل نہ ہونے پائیں۔

(باقی)

## تصحیح

- ترجمان القرآن ماہ مارچ کے ۲۳ پر دو چیزوں کی تصحیح کر لی جائے۔
- ایک یہ کہ مولانا کی پیدائش کا سن ۱۳۳۱ھ نہیں بلکہ ۱۳۲۱ھ ہے۔
- دوسرے یہ کہ مودود حضرت ناصر الدین ابو یوسف کا لقب نہیں بلکہ حضرت قطب الدین کا لقب تھا۔
- حضرت قطب الدین مودود سے منسوب ہو کر یہ خاندان مودودی کہلا یا۔



- سیرت سرورِ عالم جلد اول ص ۱۰۷ کے حاشیے کے آخر میں حسبِ ذیل عبارت بڑھالی جائے۔
- صرف حضرت شعیبؑ آئے تھے، سو ان کی نبوت صرف مدین اور ایکہ تک محدود رہی اور وہ بھی حضورؐ سے تقریباً ۱۸ سو برس پہلے گذر چکے تھے۔
- ص ۳۲ کے سامنے جو نقشہ درج ہے اس میں ارنیچا کا مقام غلط لکھ دیا گیا ہے۔ صحیح مقام دریائے اردن کے بیچ مردار میں داخل ہونے کی جگہ سے متصل واقع ہے۔